

RECOGNITION TO TELUGU HIGH SCHOOL AT K.G.F.

531. SRI S. N. SHANMUGAM (K G.F.):—

Will the Minister for Education be pleased to state :—

(a) whether Government have received any representation for recognition of Telugu High School at Kolar Gold Fields ;

(b) if so, the action taken in that behalf ?

SRI K. V. SHANKARA GOWDA (Minister for Education).—

(a) Nil.

(b) Does not arise in view of reply to Clause (a) above.

2-00 PM

ಶ್ರೀ ಎ. ಮುನಿಯಪ್ಪ (ಚಿಕ್ಕಬಳ್ಳಾಪುರ):—ಸ್ವಾಮಿ, ನಾನು ಬಾಗೇಪಲ್ಲಿ ವಿಚಾರದಲ್ಲಿ ಒಂದು ಪ್ರಶ್ನೆಯನ್ನು ಕೇಳಬೇಕೆಂದು ೩-೪ ಸಾರ್ತಿ ಎದ್ದೆ, ಶ್ರೀ ಪುಟ್ಟಸ್ವಾಮಿಯವರ ನಂ. ೫೬೦ ನೇ ಪ್ರಶ್ನೆಯ ಬಗ್ಗೆ ನಾನು ಕೆಲವು ವಿಚಾರಗಳನ್ನು ತಿಳಿಯಬೇಕಾಗಿತ್ತು.

ಉಪಾಧ್ಯಕ್ಷರು:—ತಾವು ಅದರ ಬಗ್ಗೆ ಅರ್ಧಗಂಟಿ ಚರ್ಚೆಗೆ ಕಾಲಾವಕಾಶ ಕೊಡಬೇಕೆಂದು ಬರೆದು ಕಳುಹಿಸಿದರೆ ನಾನು ಅದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಟಿ. ಆರ್. ಶ್ಯಾಮಣ್ಣ (ಬೆಂಗಳೂರು ಕೋಟೆ):—ಅಧ್ಯಕ್ಷರೇ, ನಾನು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೆ. ಅದೇನಾಯಿತೆಂಬುದು ಗೊತ್ತಾಗಲಿಲ್ಲ. ಅದಕ್ಕೆ ನಾನು ಒಂದು ವಿಚಾರವನ್ನು ತಮ್ಮ ಗಮನಕ್ಕೆ ತರಬೇಕಾಗಿದೆ. ಅದಕ್ಕೆ ತಾವು ಅವಕಾಶವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

CALLING ATTENTION TO A MATTER OF URGENT PUBLIC IMPORTANCE.

*Re:—Damage to the Bridges across Tunga and Bhadra Rivers,
and necessity of constructing new bridges.*

ಶ್ರೀ ಎಸ್. ಬಂಗಾರಪ್ಪ (ಸೋರಬ):—ಸ್ವಾಮಿ, ನಾನೀಗ ಸಾರ್ವಜನಿಕ ಪ್ರಾಮುಖ್ಯತೆಯುಳ್ಳ ಒಂದು ಜರೂರು ವಿಚಾರವನ್ನು ಸರ್ಕಾರದವರ ಗಮನಕ್ಕೆ ತಮ್ಮ ಮೂಲಕ ತರಲಿಚ್ಛಿಸುತ್ತೇನೆ.

ಶಿವಮೊಗ್ಗದ ಬಳಿ ಇರತಕ್ಕ ತುಂಗಾ ನದಿಗೆ ಅಡ್ಡಲಾಗಿ ಕಟ್ಟಿರತಕ್ಕ ಸೇತುವೆ ಮತ್ತು ಭದ್ರಾವತಿಯ ಜೊನಿನಲ್ಲಿ ಭದ್ರಾನದಿಗೆ ಅಡ್ಡಲಾಗಿ ಕಟ್ಟಿರತಕ್ಕ ಸೇತುವೆಗಳು ಬಹಳ ಹಳೆಯ ಸೇತುವೆಗಳಾಗಿರುವುದರಿಂದಲೂ ಮತ್ತು ಒಹಳ ಅಪಾಯಸ್ಥಿತಿಯಲ್ಲಿ ಇರುವುದರಿಂದಲೂ ನಾನು ಮಾನ್ಯ ಲೋಕೋಪಯೋಗಿ ಶಾಖೆಯ ಮಂತ್ರಿಗಳ ಗಮನವನ್ನು ಅತಿ ಜರೂರಾಗಿ ಅತ್ತಕಡೆಗೆ ಸೆಳೆಯುವುದಕ್ಕೆ ಇಚ್ಛಿಸುತ್ತೇನೆ.